

سہ ماہی کتابی سلسلہ

قندیل سلیمان



اکتوبر تا دسمبر ۲۰۱۵ء



خانقاہِ معلیٰ حضرت مولانا محمد علیؒ، مکہ شریف (اٹک)

فہرست مندرجات

۵

مدیر

اداریہ

☆

گوشہ عقیدت:

- ☆ حمد باری تعالیٰ ۷ غلام محمد واصف
- ☆ نعت رسول مقبول ﷺ ۸ حافظ مظہر الدین
- ☆ حضرت عباسؓ کے ایمان لانے کا واقعہ ۱۰ حفیظ جالندھری
- ☆ منقبت حضرت خواجہ محمد شاہ سلیمانؒ تونسوی ۱۲ محمد انور بابر
- ☆ منقبت حضرت خواجہ نظام الدینؒ تونسوی ۱۳ خواجہ عابد نظامی

خیابان مضامین:

- ☆ نامہ اعمال دیکھ ! ۱۴ علامہ مفتی آفتاب احمد رضوی
- ☆ اسلام کا ضابطہ اخلاق ۲۳ علامہ قاری سعید احمد
- ☆ تذکرہ اولیائے چشت ۳۰ محمد رمضان معینی تونسوی
- ☆ حاضری رسول ﷺ ۴۳ شورش کاشمیری
- ☆ پیغام اقبال ۴۶ علامہ محمد اقبال
- ☆ مثنوی ”جنگ نامہ منسوب بہ قاسم نامہ“ ۴۷ مولانا شمس الدین اخلاصی
- ☆ مجلس دلائل الخیرات شریف ۵۲ افتخار احمد حافظ قادری
- ☆ تذکرہ اساتذہ کرام، خانقاہ حضرت ۵۵ علامہ محمد اسلم
- ☆ مولانا محمد علی مکھڑی

حدیقہ شریعت:

- ☆ توحید خالص ۶۱ حضرت خواجہ غلام زین الدین

مجلس دلائل الخیرات شریف

افتخار احمد حافظ قادری ☆

درود و سلام ہی وہ وظیفہ واحد ہے جو بہر صورت قبول و منظور ہے۔ سرکارِ دو عالم ﷺ کی بارگاہِ اقدس میں درود و سلام کا نذرانہ کسی بھی صیغہ میں پیش کیا جاسکتا ہے لیکن درود و سلام کے بعض مجموعوں یا صیغوں کو اتنی مقبولیت و شہرت حاصل ہے کہ وہ دنیا کے کونے کونے پڑھے جانے لگے۔ انہی میں ایک گلدستہ درود و سلام بنام ”دلائل الخیرات شریف“ بھی ہے، جسے قطبِ زمانہ، زینتِ اولیاء، عظیم شاذلی بزرگ سیدی محمد بن سلیمان الجزولی رضی اللہ عنہ نے تحریر فرمایا۔ اس کی وجہ تالیف یہ بیان کی جاتی ہے کہ ایک دفعہ حضرت سیدنا محمد بن سلیمان الجزولی وضو فرمانے کے لیے کنویں پر تشریف لے گئے۔ لیکن اس وقت وہاں کوئی ایسی چیز میسر نہ تھی، جس کے ساتھ آپ کنویں سے پانی نکالتے۔ آپ اس حالت پریشانی میں تھے کہ اب کیا کریں کہ اچانک ایک لڑکی جو ایک اونچی جگہ سے یہ منظر دیکھ رہی تھی، اس نے آپ کا نام پوچھا، جواب سن کر اس لڑکی نے کہا: آپ وہی شخصیت ہیں جن کا ہر جگہ چرچا اور تعریف ہو رہی ہے اور صرف اس بات سے پریشان ہیں کہ کنویں سے پانی کس طرح نکالا جائے؟ تو اس لڑکی نے کنویں میں جیسے ہی اپنا لعاب ڈالا تو پانی کنویں سے اُبل کر باہر زمین پر آگیا۔ حضرت سیدنا محمد بن سلیمان الجزولی جب وضو سے فارغ ہوئے تو اس لڑکی سے کہا کہ میں تجھے قسم دیتا ہوں کہ تو مجھے بتا کہ تجھے یہ مقام کیسے حاصل ہوا؟ جس کے جواب میں اس لڑکی نے کہا کہ یہ مقام مجھے اس شخصیت کبریٰ پر کثرت کے ساتھ درود پڑھنے کی وجہ سے حاصل ہوا ہے کہ جب آپ ﷺ جنگل میں سے گزرتے تو وحشی جانور تک آپ ﷺ کے دامنِ خیر و برکت سے لپٹ جاتے۔ جس پر آپ نے حلف اور قسم اٹھائی کہ وہ

☆ صوفیائے کاملین کے حالات سے بھرپور سفرناموں کے تخلیق کار۔ درود شریف کے حوالے سے نہایت دقیق کام کرنے والی شخصیت۔

آب درود پاک پرايك كتاب تحرير كريں گے۔

حضرت سيدنا محمد سليمان الجزولى نے كتاب دلائل الخيرات شريف بلاد مغرب کے ايك شہر فاس جسے اولياؤں كا شہر بھي كہا جاتا ہے، اس ميں تحرير فرمائي۔ شہر فاس كے مدرسہ الصغارين ميں آج بھي آپ كا رہائشي حجرہ معروف و مشہور ہے۔ جس كے بارے ميں بيان كيا جاتا ہے كہ آپ نے اسي حجرہ مباركہ ميں دلائل الخيرات شريف تحرير فرمائي۔ بحمد اللہ! بروز جمعرات 15 نومبر 2007ء اس حجرہ مباركہ كى زيارت كا شرف حاصل ہوا اور تصاویر بھي بنائیں۔ جو بندہ كى كتاب ”زيارات مراکش“ ميں موجود ہیں۔

حضرت علامہ مہدی الفاسي فرماتے ہیں۔ كہ نبی اکرم ﷺ كى ذات گرامی پر كثرت درود شريف پيش كرنے كى وجہ سے آپ كى قبر مبارك سے كستورى كى خوشبو آتى ہے۔ شہر مراکش كے قدیم حصے ميں آپ كا مزار مبارك مشہور و معروف ہے اور لوگ دور دور سے آپ كے مزار مبارك كى زيارت كے ليے حاضر ہوتے ہیں۔ اور مراکش كے سات مشہور و اہم اوليائے كرام ميں آپ كا شمار ہوتا ہے۔ حضرت سيدنا محمد بن سليمان الجزولى رضی اللہ عنہ كے وصال كے 77 سال بعد سعد بن سلطان مراکش ابو العباس سلطان احمد المعروف بہ الاعرج كے حكم سے جب آپ كے جسد اطہر كو قبر مبارك سے نكالا گيا تو اتنا طویل عرصہ گزرنے كے باوجود درود و سلام كى بركت كى وجہ سے اُسی حالت ميں تھا۔ جيسا وقت وصال اور مرور زمانہ كے قطعاً كوئى آثار نماياں نہ تھے۔ حتى كہ آپ كے سر اور داڑھى مبارك كے خطبہ ميں بالكل تر و تازہ تھے۔ حاكم وقت يا اس كے كہنے پر كسى شخص نے جب آپ كے چہرہ انور كو دبايا تو فوراً اس مقام سے خون ہٹ گيا اور جب اس نے انگلى اٹھائى تو خون پھر اپنى جگہ واپس لوٹ آيا جيسا كہ زندہ آدمى كے ساتھ ہوتا ہے۔ آپ كے جسد مبارك كو مراکش كے قدیم حصہ ميں دفن كيا گيا اور اس پر ايك عمارت (روضہ) بھي تعمير كى گئی۔ علامہ يفرنى فرماتے ہیں كہ سال 1133ھ ميں خليفہ مراکش نے آپ كے روضہ مبارك كو دوبارہ تعمير كرايا اور سنگ بنياد كے موقع پر ايك محفل كا انعقاد بھي ہوا۔ اسي طرح سلاطين مولائى اسماعيل اور محمد بن عبد

اللہ کے دور حکومت میں مزار مبارک کی توسیع کے علاوہ بعض حصوں کو دوبارہ تعمیر کیا گیا۔

الحمد للہ اس مقام مقدس پر ہمیں بھی حاضری کا شرف حاصل ہوا۔ مرکزی دروازہ سے داخل ہوں تو دائیں جانب ایک وسیع و عریض ہال ہے جو مراکشی فن تعمیر کا عظیم شاہکار نظر آتا ہے۔ اس ہال میں داخل ہوں تو بائیں جانب ایک کنارے پر صاحب دلائل الخیرات شریف حضرت سیدنا محمد بن سلیمان الجزولی کا پُر کیف و پُر انوار مزار مبارک موجود ہے۔ جس کی نورانی و روحانی کرنیں دنیا کے گوشے گوشے میں پھیل رہی ہیں۔ حضرت سیدنا محمد بن سلیمان الجزولی کا مزار مبارک انتہائی پُر کیف، معطر اور انوار و برکات کا مظہر ہے۔ آپ کی قبر مبارک چاروں اطراف مکمل طور پر بند ہے۔ اوپر ایک صندوق رکھا ہوا ہے جس پر انتہائی خوبصورت کڑھائی والا غلاف چڑھا ہوا ہے۔ شب جمعہ اس مقام پر اجتماعی طور پر دلائل الخیرات شریف کا بھی ورد ہوتا ہے۔ حضرت سیدنا محمد بن سلیمان الجزولی کے روضہ مبارک سے باہر نکلیں تو سامنے ایک صحن آتا ہے۔ جس میں ایک خوبصورت فوارہ لگا ہوا ہے، حاضرین تبرکات اس کا پانی پیتے ہیں۔ مذکورہ صحن سے آگے کی طرف جائیں تو سامنے حضرت سیدنا محمد بن سلیمان الجزولی کی مسجد کا مرکزی دروازہ آتا ہے۔ یہ مسجد وسیع رقبہ پر قائم ہے۔ روضہ مبارک کے پورے حصے یا کمپلیکس کو ضریح بن سیدی سلیمان اور الزاویہ الجزولیہ کے نام سے بھی یاد کیا جاتا ہے۔

حضرت سیدنا محمد بن سلیمان الجزولی کا سلسلہ نسب حضرت سیدنا امام حسن رضی اللہ عنہ سے ملتا ہے۔ آپ کو بے شمار القابات مبارک سے یاد کیا جاتا ہے۔ لیکن وہ لقب جو رسول اللہ ﷺ نے انھیں عطا فرمایا اس کے کیا کہنے!

حضرت شیخ خود ارشاد فرماتے ہیں کہ مجھے رسول اللہ ﷺ کی زیارت کا شرف حاصل ہوا۔ آپ ﷺ نے مجھ سے فرمایا کہ میں رسولوں کی زینت ہوں اور تم اولیا کی زینت ہو۔ دنیا کے دیگر ممالک کی طرح ہمارے وطن عزیز پاکستان میں بھی ”دلائل الخیرات“ کثرت سے پڑھی جاتی ہے۔ یہ تبرک کتاب معروف سلاسل کے شیوخ کے اپنے وظائف میں بھی شامل

ہوتی ہے اور مریدین کو بھی اس کے پڑھنے کی تلقین فرماتے ہیں۔ ”دلائل الخیرات شریف“ کا انفرادی اور اجتماعی طور پر بھی ورد کیا جاتا ہے۔ یہ امر نہایت قابل ستائش و تحسین ہے کہ شہر کراچی میں اس نیک اور بابرکت کام کے لیے ایک مجلس بھی عرصہ سے قائم ہے۔ جس کا نام ”مجلس دلائل الخیرات شریف“ ہے، جس کے اہم اغراض و مقاصد میں ”دلائل الخیرات شریف“ کی قرأت، طباعت و اشاعت و ہلا ہدیہ تقسیم و ترویج شامل ہے۔

”دلائل الخیرات شریف“ کی قرأت کے افتتاح کے لیے اللہ تبارک و تعالیٰ کے گھر کا انتخاب کیا گیا اور یہ عظیم سعادت کراچی کی مشہور زمانہ مسجد ”جامع مسجد آرام باغ“ کے حصہ میں آئی۔ بروز سوموار شریف ۱۹ صفر المظفر ۱۴۲۲ھ بمطابق ۱۴ مئی ۲۰۰۱ء، درود و سلام کی بابرکت مجلس کا افتتاح ہوا، جو بحمد اللہ آج تک بغیر کسی ناغہ کے جاری و ساری ہے اور انشاء اللہ العزیز یہ بابرکت اور مقبول عمل جاری رہے گا۔ اس میں ہر طبق کے لوگ نہایت ذوق و شوق اور محبت سے شامل ہو کر حضور نبی اکرم ﷺ کی بارگاہ اقدس میں ہدیہ درود و سلام پیش کر کے ثواب اور برکت کے ساتھ ساتھ سکون قلب کی عظیم دولت سے سرشار ہوتے ہیں۔ جامع مسجد آرام باغ کراچی میں ہر روز بعد نماز عصر بارگاہ رب العالمین میں سیدی محمد بن سلیمان الجزولی رضی اللہ عنہ کے واسطے سے ایک عاجزانہ التجا پڑھی جاتی ہے۔ پھر تمام حاضرین مل کر اس دن کی حزب [منزل دلائل الخیرات شریف] پڑھتے اور سنتے ہیں اور مغرب کی اذان سے پہلے دعائے خیر و برکت کے ساتھ درود و سلام کی یہ بابرکت محفل اختتام پذیر ہوتی ہے۔

ہر قمری (چاند) ماہ کے پہلے اتوار کو قطب زمانہ صاحب دلائل الخیرات شریف حضرت سیدی محمد بن سلیمان الجزولی رضی اللہ عنہ کی یاد میں بعد از نماز مغرب نعت خوانی ہوتی ہے، اس کے بعد تمام حاضرین مل کر ایک مخصوص منقبت بارگاہ سیدی الجزولی رضی اللہ عنہ میں پیش کرتے ہیں۔ پھر خطاب ہوتا ہے جس کے اختتام پر دعا اور پھر نگر شریف تقسیم کیا جاتا ہے۔

الحمد للہ! اس بندہ ناچیز کو کئی بلا و عریہ و اسلامیہ میں بزرگوں کے اعراس میں شرکت کی

سعادت حاصل ہوئی لیکن آج تک کسی ایسے عرس میں نہ تو شرکت کی اور نہ ہی سنا کہ کسی مقام پر صاحب دلائل الخیرات شریف کا سالانہ عرس منعقد ہوتا ہے۔ یہ جان کر انتہائی دلی مسرت و راحت حاصل ہوئی کہ پاکستان کے شہر کراچی میں سیدی محمد بن سلیمان الجزولی رضی اللہ عنہ کا عرس منعقد ہوتا ہے۔ میری قلیل معلومات کے مطابق ایشیاء و بلاد عربیہ میں صرف کراچی میں ہی مجلس دلائل الخیرات شریف کے زیر انتظام عرس منعقد ہوتا ہے۔ اب تک مجلس کے زیر انتظام ۱۴ سالانہ عرسوں کی تقریبات منعقد ہو چکی ہیں۔ ان سالانہ عرسوں کی تقریبات کا آغاز ربیع الاول شریف ۱۴۲۳ھ بمطابق ۲۰۰۲ء میں ہوا۔ اور بحمد اللہ یہ سلسلہ جاری و ساری ہے۔

اس سال بھی انشاء العزیز ۱۹، جنوری ۲۰۱۶ء سیدی محمد بن سلیمان الجزولی کے عرس مبارک کی تقریبات جامع مسجد آرام باغ میں منعقد ہوں گی۔ جس میں خصوصی طور پر مراکش سے سیدنا محمد بن سلیمان الجزولی کے موجودہ سجادہ نشین فضیلت الشیخ حضرت سید عبدالرحمن الجزولی شرکت فرمائیں گے۔

